

## اسلام اور فتنہ تعمیر

مرزا عمران حیدر \*

اللہ تعالیٰ نے اس دنیا کو دارالعمل بنایا ہے۔ اس نے انسان کو بہت سے اختیارات دے کر دارالامتحان میں اتنا را ہے۔ وہ دیکھنا چاہتا ہے کہ کون اس دنیا کے امتحان میں کامیاب رہتا ہے اور کون ہے جو دنیا کی مصروفیات میں اس طرح کو جاتا ہے کہ اپنا مقصد حیات ہی بھلا بیٹھتا ہے۔ انسان کو اس دنیا میں بہت سی نعمتیں حاصل ہیں۔ ان میں سے کچھ ایسی ہیں جن کے بغیر زندگی کا تصور محال ہے اور کچھ نعمتیں انسان محض آسانی اور سہولت کی خاطر استعمال کرتا ہے۔ یہ تمام احسانات اللہ رب العالمین کی طرف سے ہیں۔ جب وہ کسی کو نعمت دیتا ہے تو اس کے صحیح استعمال کا تقاضا بھی کرتا ہے۔ کسی نعمت کی قدر نہ کرنا یعنی اسے استعمال کرنے کی بجائے ضائع کر دینا یا اس کا غلط استعمال کرنا، دونوں رو یہ ہی اللہ کے ہاں ناپسندیدہ ہیں۔ ان نعمتوں کے حصول پر تمام انسانوں کا یکساں حق ہے۔ ایک اسلامی ریاست پر تمام افراد کو روزی کمانے کے برابر حقوق حاصل ہوتے ہیں۔ البتہ صلاحیتوں کے اختلاف اور اللہ تعالیٰ کی حکمت بالغہ کے تحت کسی کو ان کا وافر حصہ ملتا ہے اور کچھ ان سے محروم رہتے ہیں۔ اس فطری تقسیم کے باوصف اسلام اپنے قبیعین کی ایسی تربیت کرتا ہے جس سے افراد میں مگراؤ پیدا نہیں ہوتا اور نہ ہی مسلمان دنیا کی رنگینیوں میں کھو کر آختر کو فراموش کر دیتا ہے۔ اللہ تعالیٰ کی نعمتوں میں سے ایک نعمت گمراور مکان ہے۔ رہائش کے لیے گمراہ انسان کی بنیادی ضرورت ہے جو اسے موہی تغیرات کی سختیوں سے بچاتا ہے، جان و مال کی حفاظت کا ذریعہ ہے اور اپنی اور اہل خانہ کی ان ضروریات کو پوری کرنے کے علاوہ انسان کے لیے اس میں پناہ گاہ اور سکون کا مقام ہے۔

اسلام ایک عالمگیر دین ہے اس کی تعلیمات اور احکام کسی علاقے، رنگ اور نسل کے ساتھ خاص نہیں ہیں اور اس میں زندگی کے ہر گوشے کے لیے راہنمائی موجود ہے۔ یہی وجہ ہے

کہ اسلام نے تعمیرات کے بارے میں بھی ہدایات دی ہیں لیکن کوئی خاص بیت اور نقشہ نہیں پیش کیا تاکہ ہر علاقے کے لوگ اپنے اپنے حالات اور ضرورتوں کے مطابق اسلام کی ہدایات کی روشنی میں عمارت تعمیر کر سکیں۔ عمارت میں اسلام نے مسجد کو بنیادی حیثیت دی ہے۔ رسول اللہ ﷺ نے مدینہ منورہ آ کر اپنے گھر سے پہلے اللہ کے گھر یعنی مسجد کی تعمیر فرمائی۔ مسجد کی تعمیر کے لیے بھی اسلام نے کوئی خاص شکل نہیں بتائی ہے۔ کسی بھی مقام پر امام کو آگے کر کے قبلہ رخ ہو کر نمازوں کی جاسکتی ہے۔ اس میں اسلام کی سادگی اور عالمگیریت کا راز پنهان ہے۔ اسلام اسراف کو ختم ناپسند کرتا ہے اور تبذیر کرنے والوں کے بارے میں تو اللہ تعالیٰ نے فرمایا:

﴿إِنَّ الْمُبَدِّرِينَ كَانُوا إِخْوَانَ الشَّيْطَانِ﴾

”تیقیناً تبذیر کرنے والے (یعنی حکم اپنی دولت کے انہمار کے لیے بے جا خرچ کرنے والے) شیطان کے بھائی ہیں۔“

بلا وجہ اور بلا ضرورت فلاں بوس عمارت کی تعمیر آخرت سے بے خوفی اور دنیا میں کھو جانے کی علامت ہے۔ مسجد عبادت کی جگہ ہے۔ اس میں تھوڑے سے اضافے سے صفائی کی طرز پر درس گاہ بناتی جاسکتی ہے۔ مزید کچھ اضافے سے حکومتی اور انتظامی ضروریات پوری کی جاسکتی ہیں، تاکہ مسجد کے قرب سے خوب خدا بھی رہے اور عمارت کی تعمیر میں سرمائے اور صلاحیتوں کے خیال سے بھی بچا جاسکے۔ فن تعمیر اور عمارت کی ہدایات کے لیے ہمیں رسول اللہ ﷺ اور صحابہ کرام ﷺ کے طرز زندگی کو دیکھنا اور اپنانا ہو گا۔ تمدنی ارتقاء کے باوجود وہ ہدایات آج بھی ہمارے لیے مشعل راہ ہیں۔ ان سے اخراج دین سے دوری ہے۔

صحابہ کرام ﷺ کے بعد مسلمان حکمرانوں نے فن تعمیر میں ایسے ایسے جو ہر دکھائے کہ ان کی تعمیرات کا شمار جیسا باتوں عالم میں ہونے لگا۔ ابتداء میں مساجد کی تعمیر، پھر محلات، مختلف ناموں سے منسوب یادگاریں، مقبرے، مزارات اور علامتی تعمیرات میں امت کی متاع کو ٹکھپایا گیا اور اس کا سلسلہ ہنوز جاری ہے۔ اسے مسلم حکمرانوں کی کار فرمائی تو کہا جاسکتا ہے، اسلامی تہذیب و تمدن سے اس کا ذور کا بھی واسطہ نہیں۔ ضرورت کی عمارت اور پلازاوں کو مفروضہ بناانا انسانی جان کی حفاظت کے لیے ضروری ہے، لیکن پھر اور سر ایکس کی ناکلوں اور تریکین و آرائش پر پرانی کی طرح روپیہ بھانا سر اسراف ہے۔ اچھے ادارے بنانے کے لیے لوگ بڑی بڑی عمارت تعمیر کرتے ہیں۔ لیکن یہ بات یاد رہے کہ ادارے عمارتوں سے نہیں، افراد سے بنتے، پھلتے اور

پھولتے ہیں۔ کسی قوم کی کامیابی کا راز بلند و بالا عمارتوں میں نہیں تربیت یافتہ افراد میں پوشیدہ ہے۔ اللہ کا عذاب آئے یاد گن حملہ کرے، عمارتیں اقوام کو تحفظ نہیں دیا کرتیں۔ قرآن میں موجود سابقہ اقوام کے قصے اور دو رہاضر میں زمینی حقائق اس کے شاہد ہیں۔ تعمیر کو فن کہہ کر اور انسانی جماليات کے اظہار کے لیے مٹی، پانی اور پتھروں غیرہ میں سرمایہ ضائع کر کے امت کو مسائل کی دلدل میں دھکیلا جا رہا ہے۔ زمین کی آسانی کو چھوٹی ہوئی قیمت اور ناقابل برداشت تعمیراتی اخراجات عام آدمی کی بیخ سے باہر ہو چکے ہیں۔ پندرہ نیس ہزار روپے ماہانہ کمانے والا بھی رہائش کے لیے شہر میں مناسب گھر بنانے کا تصور ہی نہیں کر سکتا۔

عده فن تعمیر کے اظہار کے لیے جس سرعت سے تعمیرات کا سلسلہ جاری ہے اس کے نقصانات روئے روشن کی طرح عیاں ہیں۔ زرعی زمین رہائشی اور تجارتی مقاصد میں استعمال ہونے کی وجہ سے کم ہو رہی ہے جس کا زراعت پر براثر پڑے گا۔ ہاؤسنگ سکیموں کی کثرت سے زمین کی قیمت میں مصنوعی طور پر اضافہ ہو رہا ہے۔ تجارتی نقطہ نظر سے پلانوں کی خرید و فروخت عروج پر ہے جبکہ اتنے مکانات کی نہ ضرورت ہے اور نہ ہی تعمیر کیے جاتے ہیں، محض پیسہ کا نامقصود ہے۔ تعمیراتی سامان کی تجارت میں اضافہ تو ہوا ہے، لیکن متوسط اور غریب طبقہ کی بیخ سے باہر بھی ہو رہا ہے۔ قیمتی محلات کی تعمیر سے ارتکاز زر کا مسئلہ پیدا ہو رہا ہے جو ترقی کی راہ میں رکاوٹ ہے۔ تعمیراتی جانبی ارادے سے محروم افراد میں احساسِ مکتری سیست بے شمار مسائل پیدا ہو رہے ہیں۔ اور سب سے بڑھ کر تعمیرات کے کنویں میں خزانے دھکلئے کے بعد اللہ کے راستے میں خرچ کرنے کے لیے کچھ نہیں بچتا۔

اب ہم فن تعمیر کی تاریخ، ارتقاء، دائرہ کار اور حیثیت کا جائزہ لیتے ہیں۔

### رسول اللہ ﷺ کے دور میں عرب کا طرز تعمیر

رسول اللہ ﷺ کی ولادت باسعادت کے وقت عربوں کی کیفیت یہ تھی کہ گلہ بانی یا تجارت ان کا پیشہ تھا۔ سنگاخ پہاڑوں اور وسیع و عریض ریگستانوں کے اس علاقے میں ان کے پاس کرنے کا کوئی تیرسا کام نہ تھا۔ البته مدینہ اور طائف جیسے بعض علاقوں میں تھوڑی بہت زراعت بھی پائی جاتی تھی۔ تجارت کے پیشے سے وابستہ افراد شہروں میں رہتے اور چ رہا ہے پانی اور سبزے کی تلاش میں سرگرد اس رہتے، جہاں کہیں سبزہ اور پانی نظر آتا تو ہیں ذیرے جما لیتے اور ان وسائل کے ختم ہونے پر نئے ذخیرے کی تلاش میں پھر رخت سفر باندھ لیتے۔

تجاری سفروں میں شام اور ایران کے متین اور تہذیب یافتہ علاقوں میں ان کا آنا جانا تو بکثرت ہوتا، لیکن پڑھنے لکھنے کی فلک سے عاری اس قوم میں ان جدید متین علاقوں کے نقش قدم پر چلنے کا کبھی تصور بھی نہیں پایا جاتا تھا۔ ان حالات میں عربوں کے ہاں فن تعمیر کے حوالے سے کوئی خاص تصور نہیں پایا جاتا تھا۔ تعمیرات میں گھر ہی ان کا بنیادی ہدف تھہرتا اور اس میں بھی سادگی ہی نظر آتی ہے۔ اُس وقت گھر عموماً دو طرح کے ہوتے تھے اور ان میں رہنے والوں کو

ان کی مناسبت سے اہل مدرا دراہل و بر کے نام سے موسم کیا جاتا تھا۔<sup>(۱)</sup>

اہل المدر : اہل المدر یعنی شہروں اور بستیوں والوں کے گھر عموماً کچی اینٹوں سے بنے ہوئے ہوتے تھے۔

اہل الوبر : اہل الوبر یعنی خانہ بدشوش کی طرح زندگی گزارنے والوں کے گھر کبھر کے نتوں، شاخوں اور گھاس پھونس کے بنے ہوئے ہوتے تھے۔

اہل الوبر کے گھروں کی کیفیت کا اندازہ لگانا مشکل نہیں ہے۔ اہل المدر کے گھر کچی اینٹوں سے بنے ہوئے، البتہ کہیں پھر کا استعمال بھی ہو جاتا تھا۔ دروازے لکڑی کے ہوتے یا پھر دروازوں کی جگہ پر کمبل لٹکا لیے جاتے تھے۔ مدینے کی تہذیب میں اگر گھر بیانگ میں بنائے جاتے تو کروں کے باہر کھلا چکی موجود ہوتا جس کی بیرونی دیواروں کے طور پر باڑ لگادی جاتی تھی۔ باہم ملے ہوئے چند کروں پر مشتمل ان گھروں میں کہیں گراونڈ فلور کے اوپر دوسری منزل بھی تعمیر کر لی جاتی تھی، لیکن ایسا بہت کم تھا۔ مدینے میں جب رسول اللہ ﷺ نے اپنی بیویوں سے ایلاء کیا تو آپ ایسے ہی گھر کی دوسری منزل میں منتقل ہو گئے تھے۔<sup>(۲)</sup>

گھروں کے علاوہ اجتماعی معاشرتی مقامات کے لیے مکہ میں دارالندوہ اور مدینہ میں سقیفہ بوساعدہ کی مثال دی جاسکتی ہے۔ یہ دونوں جگہیں ذاتی گھروں سے عمدہ تعمیر نہیں کی گئی تھیں۔ فرق صرف یہ ہے کہ ان مقامات میں جگہ وسیع تھی اور زیادہ افراد کے سامنے کی گنجائش موجود تھی۔ بت پرستی اگرچہ عرب کے رگ و ریشے میں سماں ہوئی تھی لیکن کہیں الگ معبد کا ذکر نہیں ملتا۔ گھر کے ہی کسی حصے میں بت ڈال دیا جاتا تھا اور زیادہ سے زیادہ یہ ہوتا تھا کہ اس پر کپڑا ڈال کر اسے چھپا لیا جاتا تھا۔

ایسے میں بیت اللہ وہ واحد جگہ تھی جو تمام عرب کا مرکز اور مرجع تھی۔ اس مرکز کی تعمیر کا اندازہ اس بات سے لگایا جاسکتا ہے کہ شبی جگہ میں واقع ہونے کی وجہ سے بارش کا پانی جمع ہو

جاتا جس سے بیت اللہ کی عمارت اس قدر خستہ حال ہو گئی کہ اسے منہدم کر کے نئی عمارت بنانا ناگزیر ہو گیا۔ اسی دوران ایک تجارتی بھری جہاز جدہ کے ساحل پر ریت میں پھنس گیا۔ جب اس کو واپس گھرے پانیوں میں دھکیلنا ممکن نہ رہا تو مکہ کے لوگوں نے بیت اللہ کی تعمیر کی غرض سے اسے خرید لیا اور اس کے لکڑی کے تنخیتی اکھاڑا کر مکہ میں آئے۔ اب بیت اللہ کی تعمیر شروع ہوئی۔ چونکہ اس بات کا اعلان کیا گیا تھا کہ اس کی تعمیر میں صرف حلال اور جائز پیشہ ہی لگایا جا سکتا ہے، اس لیے وسائل کی کمی کی وجہ سے جب قواعد ابراہیمی پر بیت اللہ کو اٹھایا گیا تو اس کا طفیل والا حصہ چھوڑ دیا گیا، بقیہ حصے کی تعمیر اس طرح کی گئی کہ ایک رودہ (تہہ) پھر کا اور ایک لکڑی کا رکھا جاتا۔ اسی دوران حجر اسود کو رسول اللہ ﷺ کے ہاتھوں نصب کرنے کا مشہور واقعہ پیش آیا۔ اٹھاڑہ ہاتھ بلند بیت اللہ کی عمارت تعمیر ہوئی۔ چھ ستوںوں پر اس کی چھت ڈالی گئی۔ دروازہ زمین سے قدرے بلند تھا۔ چھت کے پانی کے اخراج کے لیے ایک پرناہ لگایا گیا جو ”میزارِ رحمت“ کے نام سے معروف ہے۔ بیت اللہ کے احاطہ کے ارد گرد تقریباً انسانی قد کے برابر ہوئی دیوار تعمیر کی گئی۔ اس احاطے میں مشرکین مکہ نے بت سجا رکھے تھے۔<sup>(۲)</sup> فن تعمیر کا یہ واحد شاہکار تھا جو عرب میں پایا جاتا تھا۔ اس کی تعمیر پھر اور لکڑی سے کرنے کا جواندراز اختیار کیا گیا یہ طریقہ تعمیر اس وقت جب شہ کے علاقے میں رائج تھا۔ عرب کے لوگوں کا ایران و شام کے علاقے میں آنا جانا بھی عام تھا، لیکن انہوں نے جب شہ کے فن تعمیر کو پسند کرتے ہوئے اسے اختیار کیا۔

ادھرم دینے میں بھی تعمیرات کے سلسلے میں قریب قریب مکہ جیسا معاملہ ہی تھا۔ البتہ زراعت اور کچھ پانی کی موجودگی کی وجہ سے رہائشی مکان مکہ کی نسبت کچھ بہتر تھے۔ کہیں کہیں دوسری منزل کا بھی وجود ملتا ہے جیسا کہ ہم پہلے ذکر کرچکے ہیں۔ مدینہ میں یہ پانی کے کنوؤں کی قلت اور بہت سے ناکارہ کنوؤں سے اس بات کا اندازہ ہوتا ہے کہ کنویں کی تعمیر درست کوئی آسان کام نہ تھا۔ اہل زراعت باغات کے اندر اپنے مکان بناتے۔ مکانات کی تعمیر میں بنیادی طور پر اس بات کا خیال رکھا جاتا کہ اس سے گھر بیلو خواتین کو مکمل باپرداہ ماحول میسر آئے (یعنی العرایا کے جواز کی وجہ یہی ہے)۔

مدینہ کے قریب ہی رہائش پذیر یہودی مضبوط قلعے تعمیر کر کے ان میں رہتے تھے۔ ان کے قلعے اتنے مضبوط ہوتے کہ معمولی لشکروں کے لیے انہیں سر کرنا ممکن نہ تھا۔ تعمیرات کے

سلسلے میں یہودیوں کا یہ انداز عرب کے عمومی انداز کے بر عکس تھا۔ یہودی اللہ کے آخری نبی کے انتشار میں اپنی کتب کی رہنمائی میں دارالحجرت یعنی مدینہ میں آ کر بے تحفہ تاکہ وہ آنے والے نبی کے ساتھ مل کر کافروں کا مقابلہ کر سکیں۔ یہ الگ بات ہے کہ ان میں سے کم ہی لوگوں کو اس کا رخیر کی توفیق مل سکی۔ اس لیے قلعوں کی تعمیر کا طریقہ وہ اپنے آبائی علاقوں سے اپنے ساتھ لے کر آئے تھے۔ وگرنہ یہ طریقہ عربوں کے مزاج سے ذرا بھی میل نہیں رکھتا۔

### رسول اللہ صَلَّی اللہُ عَلَیْہِ وَاٰلَہٖ وَسَلَّمَ اور صحابہ کرام فتنۃ القیام کے دور میں دیگر دنیا کا فن تعمیر

ہر علاقے نے اپنے اپنے ماحول، ضرورت اور وسائل کو پیش نظر کر کر اپنی تعمیراتی ضرورتیں پوری کی ہیں۔ بنیادی ضرورت پوری ہونے کے بعد مال دار اور حکمران طبقے نے تقاضاً اور اپنی برتری ثابت کرنے کے لیے فن تعمیر میں بھی تکلف، لفظ اور اسراف کا مظاہرہ کیا ہے۔ ویسے تو ہر علاقے کے فن تعمیر کا جائزہ لینے کے لیے مستقل مضمون کی ضرورت ہے، تاہم اختصار سے کام لیتے ہوئے ہم چند باتوں کی طرف اشارہ کریں گے۔

غیر مسلم علاقوں میں سفارات کاری کے لیے صحابہ کرام ﷺ کے آنے جانے سے معلوم ہوا کہ اس وقت شام اور ایران میں بادشاہوں نے بڑے بڑے محلات تعمیر کر دار کئے تھے۔ حضرت عمر بن حیثیت نے اپنے دور خلافت میں ایران کی فتح کے لیے نعماں بن مقرونؓ کو ایران کے علاقے نہادنڈ کی طرف بھیجا۔ انہوں نے حکمران کے پاس بطور سفیر حضرت مغیرہ بن شعبہؓ کو بھیجا۔ المسعودی بیان کرتا ہے:

”جب وہ دربار میں پہنچے تو دیکھا کہ وہ ایک مرصنخت پر بیٹھا ہے۔ اس کا تخت بادشاہوں جیسا نہ قہب و مطلقاً ہے اور اس پر بیش قیمت جواہرات لگے ہوئے ہیں اور اس کے علاوہ اس کے سر پر مرصنخت تاج ہے۔ حکمران کے دائیں بائیں اس کے بیٹھے زرگار نشتوں پر بیٹھے ہیں اور وہ بھی زرق برق لباس میں ملوس ہیں۔ اسی طرح اس کے اہل دربار بھی اپنے اپنے مرتبے کے مطابق دائیں بائیں اور سامنے اعلیٰ نشتوں پر بیٹھے ہوئے ہیں۔ مغیرہ اور ان کے دونوں ساتھی دربار ہال کے دروازے سے داخل ہو کر بڑی بے باکی کے ساتھ شاہی تخت تک جا پہنچے۔“ (۴)

اس پورے واقعہ میں ایک بڑے محل کی تعمیر میں لکڑی، لوہے اور پتھروں کی تراش خراش کے فن کی موجودگی کا احساس ہوتا ہے۔ حضرت عمر بن حیثیت کا قاتل ابو لولۃ بنے ایک صحابی کی سفارش

پر مدینے میں رہنے کی اجازت دی گئی تھی، ایران کا جو سی تھا اور لو ہے وکلائی پر نقش و نگار کے فن میں تاک تھا۔

حضرت علی ان غنیمہ نے جب مسجد نبوی کی توسعی و ترمیم فرمائی تو اس کی تعمیر میں پہلی مرتبہ مشق پھروں کو استعمال کیا گیا جو ہند سے منکوائے گئے تھے۔ اس سے معلوم ہوا کہ ہند میں تعمیراتی مقاصد کے لیے مشق پھروں کا رواج تھا۔ بڑے بڑے مندر اُن کے فن تعمیر کا شاہکار تھے۔

عمارت کے بارے میں رسول اللہ صلی اللہ علیہ وسلم کی رہنمائی اور صحابہ کرام کا طرزِ عمل

اسلام اس قابلی دنیا کو دارالعمل قرار دیتا ہے۔ یہ دارالعمل میں رہنے کے لیے ایک انسان کو مسافر سے تشییہ دیتا ہے، جس کا مطلب ہے کہ ایک مسافرا پس سفر کے دوران جس قدر اہتمام کرتا ہے ایک مسلمان کو دنیا میں رہنے ہوئے بس اتنا ہی اہتمام کرنا چاہیے اُس سے زیادہ کی سمجھ و دو میں نہیں لگنا چاہیے۔ یہ بات بالکل واضح ہے کہ کوئی مسافر کسی پر اُپر کبھی کوئی مضبوط اور مستقل عمارت کا تصور نہیں کر سکتا۔ وہ تو کسی مقام پر اتنا انتظام کرتا ہے جس سے وہ دو گھری آرام کر سکے۔ حضرت عبد اللہ بن عمر رضی اللہ عنہ سے مردی ہے کہ رسول اللہ صلی اللہ علیہ وسلم نے میرے کندھے کو پکڑ کر فرمایا:

((كُنْ فِي الدُّنْيَا كَائِنَكَ غَرِيبٌ أَوْ غَلِيرُ مَسِيلٍ)) وَكَانَ ابْنُ عُمَرَ يَقُولُ :  
إِذَا أَمْسَيْتَ فَلَا تُسْتَهِنِ الصَّبَاحَ وَإِذَا أَصْبَحْتَ فَلَا تُسْتَهِنِ الْمَسَاءَ وَخُذْ  
مِنْ صِحَّتِكَ لِمَرْضِكَ وَمِنْ حَيَاةِكَ لِمَوْتِكَ (۵)

”دنیا میں ایسے رہو جیسے تم اپنی ہو یا مسافر ہو۔“ اور عبد اللہ بن عمر رضی اللہ عنہ فرمایا کرتے تھے: ”جب تم شام کرو تو صحیح کا انتظار نہ کرو اور جب تم صحیح کرو تو شام کا انتظار نہ کرو۔ اپنی صحت کی حالت میں بیماری کا سامان کرلو (یعنی صحت کو غیبت جانتے ہوئے زیادہ سے زیادہ اعمال کرلو) اور اپنی زندگی میں اپنی موت کا سامان کرلو۔“

ایک مسلمان کو دنیا کے بارے میں یہی انداز اختیار کرنا چاہیے۔ دنیا سے بے رغبتی کے

بارے میں رسول اللہ صلی اللہ علیہ وسلم نے فرمایا:

((لَا تَتَجَلَّوَا الضَّيْعَةَ هَرَغَبُوا فِي الدُّنْيَا)) (۶)

”تم باغات (زراعت اور تجارت) کو نہ تھام لاؤ اس طرح تم دنیا میں رغبت کرنے

لگو گے۔

اس دنیا میں کسی انسان کو بقاء حاصل نہیں۔ اس اہل حقیقت کو تسلیم کر لینے کے بعد ہمارا طرزِ عمل بھی ایسا ہونا چاہیے جس سے اس اہل حقیقت کی نفع نہ ہوتی ہو بلکہ ہمارا عمل اس حقیقت کی غمازی کرنے والا ہونا چاہیے۔ دنیا و مافیہا کی حقیقت کے بارے میں کیا نایاب موتی یہ حدیث طیبہ ہے۔ حضرت ابو ہریرہ رض سے روایت ہے کہ رسول اللہ ﷺ نے فرمایا:

(يَقُولُ الْعَبْدُ مَا لِيْ مَالِيْ إِنَّمَا لَهُ مِنْ مَالِهِ ثَلَاثٌ : مَا أَكَلَ فَأَفْنَى أَوْ لَبِسَ فَاتَّلَى أَوْ أَعْطَى فَاقْتُلَى وَمَا يَسْوَى ذَلِكَ فَهُوَ ذَاهِبٌ وَتَارِكٌ لِلنَّاسِ) <sup>(۱)</sup>  
 ”بندہ کہتا ہے میرا مال میرا مال! جبکہ اس کے لیے اس کے مال میں سے بس تین چیزیں ہیں: جو کھایا پھر ختم کر دیا، یا جو پہننا پھر بوسیدہ کر دیا یا جو (صدقة) دیا اور اور اسے آخرت کے لیے ذخیرہ کر لیا۔ اس کے علاوہ جو کچھ بھی ہے وہ جانے والا ہے اور وہ اسے لوگوں کے لیے چھوڑنے والا ہے۔“

اس حدیث طیبہ سے انسان کے مال کی حقیقت سمجھ لینے کے بعد راغور فرمائیے کہ انسان کے لاکھوں اور کروڑوں کے رہائشی مکانات اور قیمتی گاڑیوں کی کیا حقیقت رہ جاتی ہے؟ اور پھر ان کے حصول اور ان میں مقابلے کے لیے انسان کیسے کیسے پاپِ بیلتا ہے اور حق و ناقص اور حلal و حرام کی تیزی اس کی آنکھوں سے اٹھ جاتی ہے۔

اب ہم تغیرات کے حوالے سے چند احادیث کا مطالعہ کرتے ہیں:

حضرت حارثہ بن مضرب رض بیان کرتے ہیں:

إِنَّمَا خَيَابًا نَعُودُهُ وَقَدْ اكْتُوَى سَيْعَ كَيَّاَتٍ فَقَالَ : لَقَدْ تَطَاوَلَ مَرَضِيْ  
 وَلَوْلَا إِنِّي سَمِعْتُ رَسُولَ اللَّهِ عَلَيْهِ يَسُوْلُ : ((لَا تَمْنَوُ الْمَوْتَ)) لَتَمْنَيْتُ  
 وَقَالَ : ((رُوْجُرُ الرَّجُلُ فِي نَفْقَتِهِ كُلِّهَا إِلَّا التُّرَابَ — أَوْ قَالَ : فِي  
 الْبِنَاءِ)) <sup>(۲)</sup>

”ہم حضرت خباب رض کی عیادت کے لیے آئے۔ آپ سات مرتبہ پچھے لگوا پچے تھے۔ آپ نے فرمایا: میری بیماری بھی ہو گئی ہے اور اگر میں نے رسول اللہ ﷺ کو یہ فرماتے ہوئے نہ سنا ہوتا کہ: ”موت کی تمنا نہ کرو“ تو میں موت کی تمنا لازماً کرتا۔ اور آپ ﷺ نے فرمایا: ”آدمی کے ہر خرچ کا اسے اجر دیا جاتا ہے سوائے مٹی کے۔“

آپ نے فرمایا: "سوائے عمارت کے" -  
گویا انسان کا نیک مقاصد کے علاوہ نان نفقہ کے لیے خرچ کیا ہوا پس بھی اس کے نامہ اعمال میں جمع ہو جاتا ہے، جس کا اللہ تعالیٰ اجر عطا فرمائیں گے۔ لیکن مٹی میں یا عمارت میں خرچ کیے ہوئے پسی کی اللہ کے ہاں کوئی قدر و قیمت نہیں ہے وہ ضائع بے کار اور اجر سے محروم ہے۔

حضرت انس بن مالک رض سے مروی ہے کہ رسول اللہ ﷺ نے فرمایا:

((النَّفَقَةُ كُلُّهَا فِي سَبِيلِ اللَّهِ إِلَّا الْبِنَاءُ فَلَا خَيْرُ فِيهِ))<sup>(۹)</sup>

"ہر طرح کا خرچ کرنا اللہ کے راستے میں ہے، سوائے عمارت کے اس میں کوئی خیر نہیں ہے۔"

اسی معنی کی ایک اور خبر بھی ہے جو سند کے اعتبار سے کمزور ہے۔ حضرت ابراہیم رض نے فرماتے ہیں:

الْبِنَاءُ كُلُّهُ وَبَالْ قُلْتُ أَرَأَيْتَ مَا لَا بُدًّ مِنْهُ؟ قَالَ لَا أَجُرَ وَلَا وِزْرٌ<sup>(۱۰)</sup>

"عمارت سراپا و بال ہے۔ (راوی کہتے ہیں) میں نے کہا آپ کا کیا خیال ہے جس کے بغیر چارہ نہ ہو؟ فرمایا: نہ تو اجر ہے اور نہ ہی کوئی بوجھ ہے۔"

صاحب تحفۃ الاہوڑی فرماتے ہیں:

"umarat ki taqir ka koi ajr o thawab nہیں ہے۔" — البتہ ایسی عمارت جن کے بنا نے

سے اللہ تعالیٰ کا تقرب حاصل کرنا مقصود ہو وہ اجر سے خالی نہیں، مثلاً مسجد مدرسہ اور

رباط کی تقریر۔

شارح ترمذی کی بات سے ہم یہ نتیجہ اخذ کر سکتے ہیں کہ اسلام کی شان و شوکت کے لیے مساجد اور ولیفیر کے کاموں کے لیے مطلوبہ عمارت کی تقریر اجر و ثواب کا باعث ہے۔

حضرت انس رض سے روایت ہے:

مَرَرْتُ مَعَ النَّبِيِّ صَلَّى اللَّهُ عَلَيْهِ وَاٰلِهٖ وَسَلَّمَ فِي طُرُقِ الْمَدِينَةِ فَرَأَى قُبَّةً مِنْ لِبَنِ

فَقَالَ : ((لَمْنُ هَذِهِ؟)) فَقُلْتُ : لِفَلَانِ ، فَقَالَ : ((أَمَا إِنَّ كُلَّ بَنَاءٍ هَذُولِيٍّ

صَاحِبِهِ يَوْمَ الْقِيَامَةِ إِلَّا مَا كَانَ فِي مَسْجِدٍ — أَوْ قَالَ : فِي بَنَاءٍ مَسْجِدٍ))

شَكَّ أَسْوَدُ — ثُمَّ مَرَرْتُ بِلَفْهَا فَقَالَ : ((مَا فَعَلْتِ الْقُبَّةَ؟)) فَقُلْتُ بَلَغَ

صَاحِبَهَا مَا فَلَتْ فَهَدَمَهَا، قَالَ فَقَالَ : ((رَحْمَةُ اللَّهِ))<sup>(۱۱)</sup>

"میں نبی کریم ﷺ کے ساتھ مدینے کے راستوں میں سے ایک راستے سے گزرا۔

آپ نے اپنیوں کا بنا ہوا قبہ دیکھا تو فرمایا: ”یہ کس کا ہے؟“ میں نے کہا فلاں کا ہے۔ آپ نے فرمایا: ”قیامت کے دن ہر عمارت اپنے مالک کے لیے وصال ہوگی، سو اسے مسجد کے — یا فرمایا: مسجد بنانے کے۔“ اسود (راوی) کو شک ہے (کہ آپ نے مسجد کہا یا تمہرے مسجد کہا)۔ پھر آپ دوبارہ گزرے تو آپ نے وہ (قبہ) نہ پایا تو فرمایا: ”قبے کا کیا بنانا؟“ میں نے کہا: اس کے مالک کو آپ کی بات پہنچی تو اس نے اسے گرا دیا۔ صحابی بیان کرتے ہیں کہ اللہ کے رسول ﷺ نے فرمایا: ”اللہ اس پر رحم کرے!“

صحابیؓ کا اپنی عمارت میں قبہ (گنبد) تعمیر کرنا اس کی زیب و زینت کے لیے تھا۔ رسول اللہ ﷺ نے اسے ناپسند فرمایا اور ساتھ ہی وضاحت فرمادی کہ اس قسم کی عمارت جن کا عملی طور پر کوئی فائدہ نہیں، جو حسن خوبصورتی کے لیے یا فخر و تکبر اور نمود و نماش کے لیے ہیں، تو نہ صرف یہ کہ مسلمان کو ان کا کوئی فائدہ نہیں بلکہ انسان کے لیے وصال بن جائیں گی۔ آپ نے مسجد یا مسجد کی تعمیر کو اس سے مستثنیٰ کیا ہے، کیونکہ وہ شاعرِ اسلام میں سے ہے۔ اس کی فضیلت ان شاء اللہ عतّر قریب بیان کی جائے گی۔

اسی طرح حضرت عمر فاروق رضی اللہ عنہ بھی بلا مقصد عمارت کی تعمیر ناپسند کرتے تھے بلکہ آپ تو اس پر سزا بھی دیا کرتے تھے۔ عمر فاروقؑ عامل مقرر کرتے وقت ان کے حقوق و فرائض لکھ کر ساتھ دیتے اور عدم تعلیل کی صورت میں پوچھ چکھ کرتے۔ کبھی کبھی عمال کی شکایت پر تحقیقاتی کمیشن مقرر کرتے تھے۔ عمال کو ترفع، شان و شوکت، عجب و غرور پیدا کرنے والی چیزوں سے روکتے تھے۔ جس عامل کے بارے میں سنتے کہ عوام اس کے لیے یا یا باری نہیں پاتے اسے فوراً موقوف کر دیتے تھے۔ عامل مصر حضرت عیاض بن عمزم رضی اللہ عنہ کو پیش قیمت لباس پہننے اور محل بنانے کی شکایت پر کمبل کا گزتہ پہنوا کر ان سے بکریاں چڑا میں۔<sup>(۱۲)</sup>

عمال کو حضرت سعد بن ابی و قاص رضی اللہ عنہم نے مکان بنوایا جس میں ڈیورڈھی تھی۔ حضرت عمرؓ کو خبر ہوئی تو ڈیورڈھی میں آگ لگاؤ دی۔<sup>(۱۳)</sup>

ان صحابہ کرام رضی اللہ عنہم نے جو مکانات تعمیر کروائے وہ موجودہ دور کے حالات کی طرح ہرگز نہ تھے۔ ان کی کیفیت کا اس بات سے آسانی سے اندازہ لگایا جاسکتا ہے کہ غیر ضروری ڈیورڈھی کو آگ لگادی گئی اور ان عمارت کی تعمیر پر عمال کو معزول کر دیا گیا۔ حضرت عمر فاروق رضی اللہ عنہ کے سامنے مزاج نبی ﷺ اور اسلامی تعلیمات تھیں جن کے پیش نظر وہ سمجھتے تھے کہ بلا مقصد عمارت کی تعمیر کے لیے اسلام میں کوئی بخواہش نہیں ہے۔

## تعمیر مسجد کی فضیلت

حضرت عائشہؓ سے مروی ہے کہ:

أَمْرَ رَسُولُ اللَّهِ صَلَّى اللَّهُ عَلَيْهِ وَسَلَّمَ بِبَنَاءِ الْمَسَاجِدِ فِي الدُّورِ وَأَنْ تُنْظَفَ وَتُطْكَيَّبَ<sup>(۱۴)</sup>  
”رسول اللہ ﷺ نے محلوں میں مساجد بنانے اپنی پاک صاف رکھنے اور خوبصورت رکھنے کا حکم ارشاد فرمایا۔“

سابقہ دلائل میں ہم پڑھ چکے ہیں کہ رسول اللہ ﷺ کے فرمان کے مطابق تعمیرات میں سے صرف مساجد کی تعمیر میں ہی اجر و ثواب ہے۔ اب ہم اس حدیث میں دیکھ رہے ہیں کہ آپؐ مساجد کی تعمیر کا حکم دے رہے ہیں اور یہ کہ مساجد مسلمانوں کے تمام محلوں میں ہونی چاہئیں۔ مسلمانوں کا کوئی علاقہ مساجد سے خالی نہیں ہونا چاہیے۔ ایک اور حدیث مبارکہ میں ہے کہ رسول اللہ ﷺ جب کسی لٹکر کو روانہ فرماتے تو حکم دیتے کہ کسی بستی پر حملہ کرنے سے پہلے دیکھنا وہاں سے اذان کی آواز تو نہیں آ رہی۔ اگر اذان کی آواز آجائے تو اس پر حملہ نہ کرنا۔ گویا مسجد اسلام کے شعائر میں سے ہے۔ مسلمانوں کے تمام علاقوں میں ان کا قیام اور احترام فرض ہے۔ یہ مسلمانوں کی علامت پہچان اور یہی مسلم معاشرے کا پل چر ہے۔ رسول اللہ ﷺ جب بھرت کر کے مدینہ منورہ تشریف لائے تو یہاں آتے ہی آپؐ نے سب سے پہلے مسجد بنوی کی تعمیر فرمائی۔ آپؐ نے صرف اس کام کی مکمل نگرانی فرمائی بلکہ خود نفس نفس اس کی تعمیر میں عملی شرکت بھی فرمائی۔ اس طرح آپؐ نے سابقہ انبیاء حضرت آدم، حضرت ابراہیم، حضرت اسماعیل اور حضرت سلیمانؑ کے مبارک مشن کی مکمل فرمائی اور اب یہ سعادت امت محمدیہ علی صاحبہ الصلوٰۃ والسلام کے پاس ہے۔ حضرت عبد اللہ خولانیؓ سے مروی ہے کہ:

إِنَّمَا سَمِعَ عُثْمَانَ بْنَ عَفَّانَ يَقُولُ عِنْدَ قُولِ النَّاسِ فِيهِ حِينَ بَنَى مَسْجِدَ الرَّسُولِ صَلَّى اللَّهُ عَلَيْهِ وَسَلَّمَ أَكْثَرُهُمْ وَلَيْسَ سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ يَقُولُ : ((مَنْ بَنَى مَسْجِدًا — قَالَ بَكْرٌ حَسِيبُ اللَّهِ قَالَ — يَتَعَبَّدُ بِهِ وَجْهُ اللَّهِ بَنَى اللَّهُ مِثْلَهُ فِي الْجَنَّةِ))<sup>(۱۵)</sup>

”مسجد بنوی کی تعمیر کو کے وقت جب لوگ حضرت عثمان غنیؓ کے بارے میں باتیں کر رہے تھے تو آپؐ نے فرمایا: ”تم (مسجد بنوی کی تعمیر کو سے روکتے ہوئے) زیادہ تاکید کرتے ہو جبکہ میں نے رسول اللہ ﷺ کو فرماتے ہوئے سنا: ”جس نے مسجد بنائی

جس کے ساتھ وہ اللہ کی رضا مندی چاہتا ہے، تو اللہ تعالیٰ اس کے لیے اس کی مش جنت میں بنائے گا۔

مسجد کی تعمیر اور اس کی دیکھ بھال ایسے کام جب اللہ تعالیٰ کی رضا مندی تلاش کرتے ہوئے کیے جائیں گے تو اللہ ان کے کرنے والے کے لیے جنت میں گھر بنائے گا۔ ”مثله“ سے یہ ترغیب ملتی ہے کہ مسجد اچھی سے اچھی بنانی چاہیے تاکہ جب اللہ تعالیٰ جنت میں گھر بنائے تو وہ بھی اچھا ہو۔ لیکن یہ بات ملحوظ خاطر رہنی چاہیے کہ اس سلسلے میں شریعت کے دوسرے احکام کی خلاف ورزی نہیں ہونی چاہیے۔ اگر مسجد کی تعمیر میں شرعی احکام کی خلاف ورزی کی گئی تو اس پر اجر ملنے کی بجائے محنت کے ضائع ہونے کا خدشہ ہے۔ رہی بات جنت کے عمدہ گھر کے حصول کی تو جنت میں ایک بالشت جگہ کا ملنا و نیا و ما فیہا سے بہتر ہے اور جنت کے تمام گھر ہی انتہائی خوبصورت اور بہترین ہیں۔ درجات کی بلندی اور عمل کی خوبصورتی کا انحصار کیت کی بجائے کیفیت پر ہے۔ اس لیے تقویٰ اور اجتیاع سنت کو لازم پڑنا چاہیے۔ مسجد تعمیر کرنے کی فضیلت کی احادیث صحیح بخاری کے علاوہ مسلم، ابو داؤد، ابن ماجہ اور مسند احمد میں بکثرت موجود ہیں، جن سے معلوم ہوتا ہے کہ مسجد کی تعمیر رضائے الہی کے لیے کی جائے تو اس کا اجر جنت کے حصول کی صورت میں ملے گا۔ پھر جنت کے حصول کے لیے صرف مسجد کی تعمیر ہی کافی نہیں ہے، اس کے لیے ایمانیات کی دیکھ شرود طکا پورا ہونا بھی ضروری ہے۔ مسجد کی تعمیر کے بارے میں اللہ تعالیٰ کو کیت کی بجائے کیفیت زیادہ مطلوب ہے۔ حلال کمائی کی تھوڑی سی رقم حرام کمائی کے خزانوں سے بہتر ہے۔ مسجد کی تعمیر اور اس کی آباد کاری کے لیے بخس کمائی ہی نہیں بخس عقیدے اور نظریات سے پچھا بھی ضروری ہے۔ از روئے الفاظ قرآنی:

﴿مَا كَانَ لِّلْمُشْرِكِينَ أَنْ يَعْمَرُوا مَسَاجِدَ اللَّهِ شَهِيدِينَ عَلَىٰ أَنْفُسِهِمْ بِالْكُفْرِ إِوْلَئِكَ حَبَطَتْ أَعْمَالُهُمْ وَفِي النَّارِ هُمْ خَلِدُونَ ﴾، إِنَّمَا يَعْمَرُ مَسَاجِدَ اللَّهِ مَنْ أَمْنَ بِاللَّهِ وَالْيَوْمِ الْآخِرِ وَأَقَامَ الصَّلَاةَ وَاتَّى الزَّكُوْنَ وَلَمْ يَنْعُشْ إِلَّا اللَّهُ فَعَسَىٰ إِوْلَئِكَ أَنْ يَكُونُوا مِنَ الْمُهْتَدِينَ ﴾ (التوبہ)

”مشرکین کے لیے یہ لائق نہیں ہے کہ وہ اپنی جانوں پر کفر کی گواہی دیتے ہوئے اللہ کی مساجد کو تعمیر کریں۔ ان کے اعمال ضائع ہو گئے اور وہ ہمیشہ کے لیے آگ میں رہنے والے ہیں۔ اللہ کی مسجدیں تو وہ بناتا ہے جو اللہ اور آخرت کے دن پر ایمان لا بیا اور نماز

قائم کی اور زکوٰۃ ادا کی اور اللہ کے سوا کسی سے نہ ڈرا، تو غفریب یہ ہدایت یافتہ لوگوں میں سے ہوں گے۔

امام قرطیٰ بیان فرماتے ہیں کہ اسلام لانے سے قبل جب حضرت عباس گرفتار ہوئے تو مسلمانوں نے ان پر کفر اور قطع رحمی کا عیب لگایا۔ انہوں نے کہا تم ہماری برائیاں یاد رکھتے ہو اور خوبیاں بھلا دیتے ہو۔ حضرت علیؓ نے پوچھا: کیا تمہاری خوبیاں بھی ہیں؟ انہوں نے جواب دیا: ہاں، ہم مسجد حرام کی تعمیر کرتے ہیں، بیت اللہ کے متولی ہیں، حاجیوں کو پانی پلاتے ہیں۔ ان کے اس جواب کے رد میں اللہ تعالیٰ نے مذکورہ بالا آیات نازل فرمائیں کہ مساجد کے احکام کی ذمہ داری اور مشرکین کو اس میں داخلے سے روکنا مسلمانوں پر واجب ہے۔<sup>(۱۶)</sup> حافظ عماد الدین ابن کثیر ان آیات کی تفسیر میں ابوسعید خدریؓ سے مروی حدیث ذکر کرتے ہیں کہ رسول اللہ ﷺ نے فرمایا:

((إِذَا رَأَيْتُمُ الرَّجُلَ يَعْتَادُ الْمَسْجِدَ فَاقْشَهُدُوا لَهُ بِالْإِيمَانِ، قَالَ اللَّهُ تَعَالَى : إِنَّمَا يَعْمُرُ مَسْجِدَ اللَّهِ مَنْ أَمْنَى بِاللَّهِ وَالْيَوْمِ الْآخِرِ))<sup>(۱۷)</sup>

”جب تم کسی آدمی کو مسجد میں آتا جاتا تو یہ وہ اس کے لیے ایمان کی گواہی دے دو۔ اللہ تعالیٰ فرماتے ہیں: اللہ کے گھروں کو اللہ اور آخرت پر ایمان رکھنے والے ہی آپا رکھتے ہیں۔“

ان آیات اور ان کی تفسیر سے یہ بات واضح ہو گئی کہ مسجد کی تعمیر صرف گارئے پانی سے نہیں ہے بلکہ مسجد کی تعمیر میں مسجد کو اللہ کے ذکر، نماز، تلاوت اور اعمال صالح سے آباد رکھنا بھی شامل ہے۔ اس ضمن میں حافظ ابن کثیر ایک اور روایت لائے ہیں۔ حضرت انس بن مالکؓ سے مروی ہے کہ رسول اللہ ﷺ نے فرمایا:

((إِنَّمَا عَمَّارُ الْمَسَاجِدِ هُمْ أَهْلُ اللَّهِ))<sup>(۱۸)</sup>

”مسجدوں کو آباد رکھنے والے ہی اہل اللہ ہیں۔“

مسجد کو تعمیر کرنا، انہیں آباد رکھنا، ان کی ضروریات کا خیال رکھنا، ان میں خود بھی عبادت کرنا اور عبادت کا ماحول قائم کرنا یہ تمام باتیں عمار المساجد میں شامل ہیں۔ ان اعمال کی ترغیب اور ان اعمال کو بجا لانے کے بعد ان پر اجر و ثواب کا حصول رسول اللہ ﷺ سے ثابت ہے۔  
(جاری ہے)